



Gəncədə dövrünün tanınmış din xadimi və böyük nüfuz sahibi olan Hacı Seyyid Ağa-Həsən Hacı Seyyid Əli oğlu Təbatəbai Gəncəvi.

Gəncənin Xəlfəli məhəlləsində anadan olmuşdur. Əslən Cənubi Azərbaycandan Gəncəyə pənah gətirmiş məşhur "Təbatəbai" seyyidlərinə mənsub olmuşdur. Hacı Seyyid Ağa-Həsən Təbatəbai Gəncəvi bir müddət Gəncədə fəaliyyət göstərən Məktəbül-Ruhaniyyədə çalışmışdır.

Hacı Seyyid Ağa-Həsən Təbatəbai Gəncəvi Gəncənin Xəlfəli məhəlləsində tikilən və məhəllənin adı ilə bağlı olan Məscidin tikintisində yaxından iştirak etmişdir.

1936-cı ildə ilk olaraq oğlu Seyyid Hüseyin Seyyid Ağa Həsən oğlu Təbatəbai Gəncəvi tutularaq repressiyaya məruz qalır.

Daha sonra 1937-ci ildə isə Hacı Seyyid Ağa-Həsən Təbatəbai Gəncəvi və yaxın qohumları repressiyaya məruz qalaraq Qazaxıstan çöllərində sürgünlük həyatı sürmüşdür.